

இனிமையான குழந்தைகளே - ஞானக் கடலான பாபா உங்களுக்கு ரத்தினங்களை தட்டில் நிரப்பி தருகிறார். எவ்வளவு விருப்பமோ அவ்வளவு உங்களது பையில் நிரப்பிக் கொள்ளுங்கள். அனைத்து கவலைகளையும் கடந்து சென்று விடுங்கள்.

கேள்வி : ஞான மார்க்கத்தின் எந்த விஷயத்தை பக்தி மார்க்கத்தில் விரும்புகின்றனர் ?

பதில் : சுத்தம். ஞான மார்க்கத்தில் குழந்தைகள் நீங்கள் சுத்தம், தெளிவு அடைகிறீர்கள். பாபா உங்களது அழுக்கான உடைகளை தூய்மைப்படுத்தி வந்துள்ளார். ஆத்மா சுத்தம் அதாவது பாவனமாகும் போது வீட்டிற்குச் செல்வதற்காக பறக்கும் சிறகு கிடைத்து விடுகிறது. பக்தியில் கூட சுத்தத்தை பெரிதும் விரும்புகின்றனர். ஆனால் தண்ணீர் மூலம் ஆத்மா தூய்மை அடைய முடியாது.

ஓம் சாந்தி! இனிமையிலும் இனிமையான குழந்தைகளே! நீங்கள் நினைவு பயணத்தை மறக்கக் கூடாது. காலையில் இந்த பயிற்சி செய்யும் போது சொற்களுக்கு இடமில்லை. ஏனெனில், இது நிர்வாணதாமம் செல்வதற்கான வழியாகும். தூய்மையடையாமல் குழந்தைகள் நீங்கள் செல்ல முடியாது. பறக்க முடியாது. சத்யுகம் ஏற்படும்போது எவ்வளவு ஆத்மாக்கள் பறந்து செல்கின்றன, இப்போது எத்தனை கோடி ஆத்மாக்கள் அங்கு சத்யுகத்தில் சில லட்சம் பேர் இருப்பர். மீதி அனைவரும் பறந்து போய் விடுவர். நிச்சயம் யாரேனும் வந்து இறக்கை தருவார்கள் அல்லவா. இந்த நினைவு யாத்திரையின் மூலமே ஆத்மா பவித்திரமாகிறது. இதைத் தவிர பாவனமாவதற்கு எந்த வழியும் இல்லை. பதீத பாவனர் என்று ஒரு தந்தையைக் கூறுகின்றனர். பிறகு சிலர் ஈஸ்வர் என்றும் சிலர் பரமாத்மா என்றும், சிலர் பகவான் என்றும் கூறுகின்றனர். ஆனால் அனைத்தும் ஒருவரே! அனேகரில்லை. பாபா அனைவருக்கும் ஒருவரே! லௌகீக தந்தை ஒவ்வொருவருக்கும் தனியானவர் மற்றபடி, பரலௌகீக அனைவருக்கும் ஒருவரே! அவர் வரும்போது அனைவருக்கும் சுகத்தை வழங்கச் செய்கிறார். பிறகு சுகத்தில் அவரை நினைவு செய்ய அவசியமே இல்லை! அதுவும் கடந்து போய்விட்டதல்லவா? தற்போது பாபா கடந்தது, நடப்பது, எதிர்காலம் மூன்றையும் கூறுகிறார். மரத்தின் கடந்தது, நடப்பது, எதிர்காலம் மிக எளிதானதாகும். நீங்கள் அறிவீர்கள், எப்படி விதையிலிருந்து மரம் தோன்றுகிறது. பிறகு விருத்தி அடைந்து அடைந்து கடைசியில் முடிவு வந்துவிடுகிறது. இதுதான் ஆதி, மத்ய, கடைசி எனப்படுகிறது. இது வித விதமான தர்மங்களின் மரமாகும். வித விதமான தோற்றத்தின் மரமாகும். அனைவரின் தோற்றம் வித விதமானது. பூக்களில் கூட, எப்படி மரமோ அப்படியே பூக்கள் வெளிப்படும். அந்த அனைத்து பூக்களின் தோற்றம் ஒன்றாக இருக்கும். ஆனால் இந்த மனித சிருஷ்டி ரூப மரத்தில் பல விதம் உள்ளது. அதில் ஒவ்வொரு மரத்தினுடைய அழகு என்பது அதனதற்குரியதாய் இருக்கும். இந்த மரத்தில் அனேக விதமான அழகு உள்ளது. எப்படி பாபா புரியவைக்கிறாரோ ஷ்யாம் சுந்தர், இது தேவி தேவதைகளுக்கு உரியதாகும். அவர்கள் சதோபிரதானத்திலிருந்து தமோபிரதானம் ஆகும்போது அவர்களே சுந்தரிலிருந்து ஷ்யாம் ஆகின்றனர். இம்மாதிரி ஷ்யாம் சுந்தராக வேறு மதங்களில் ஆவதில்லை. ஏனெனில் வெறும் கறுப்பாக இருக்கக் கூடிய மதங்களும் உள்ளன. அவர்களின் தோற்றத்தையும் பாருங்கள். ஜப்பானியர்களின் தோற்றம், ஐரோப்பியர்களின் தோற்றம், சீனர்களின் தோற்றம் பாருங்கள். இந்தியர்களின் தோற்றம் மாறிக் கொண்டே செல்கிறது. அவர்களுக்காகத்தான் சியாம்-சுந்தர் என்று பேசப்படுகிறது. வேறு மதத்தினருக்கு அல்ல! இது மனித சிருஷ்டியின் மரம். வித விதமான மதங்கள். அவர்கள் அனைவரும் நம்பர் பிரகாரம் எப்படி வருகின்றனர்? இந்த ஞானம் குழந்தைகளாகிய உங்களுக்கு இப்போதுதான் கிடைக்கிறது. வேறு எவரும் இந்த விஷயத்தை புரிய வைக்க முடியாது. இந்த கல்பம் 5000 வருடத்திற்குரியதாகும். இதனை மரம் என்றாலும் சரி, உலகம் என்றாலும் சரி, அரை கல்பத்தில் பக்தி, அது இராவண ராஜ்யம் என்று கூறப்படுகிறது. 5 விகாரங்களின் ராஜ்யம் நடைபெறுகிறது. காமச் சிதையில் அமர்ந்து பதீதமாக ஆகிவிடுகின்றனர். இராவண சம்பிரதாயத்தினரின் நடத்தை மேலும் தெய்வீக சம்பிரதாயத்தினரின் நடத்தையில் இரவு - பகலுக்குண்டான வேறுபாடு உள்ளது.

மனிதர்கள் அவர்களின் மகிமை பாடுகின்றனர். தங்களை தாழ்ந்தவர்கள் - பாவி எனக் கூறுகின்றனர். அனேக பிரகாரமான மனிதர்கள் உள்ளனர். பக்தி நிறைய நீங்கள் செய்துள்ளீர்கள். மறுபிறவி எடுத்தெடுத்து பக்தி செய்து வந்துள்ளீர்கள். முதலில் ஒருவரையே வணங்கும் பக்தி நடக்கிறது. ஒரே ஒருவரின் பக்தி ஆரம்பிக்கின்றனர். பிறகு அனேகரை வணங்க ஆரம்பிக்கின்றனர்.

19.03.2009

இறுதியில் முற்றிலும் பலரை வணங்குகின்றனர். அப்போது தந்தை வந்து ஒரே ஒருவரின் ஞானத்தைத் தருகிறார். அந்த ஞானத்தின் மூலம் சத்தி ஏற்படுகிறது. எதுவரை இது தெரியவில்லையோ, அதுவரை பக்தியின் கர்வத்தில் இருக்கின்றனர். ஞானக் கடல் ஒரே ஒரு பரமாத்மா என தெரிவதில்லை. பக்தியில் எவ்வளவு வேத சாஸ்திரங்களைப் படித்து உபந்நியாசம் செய்கின்றனர். இது எல்லாம் பக்தியின் விஸ்தாரங்கள். பக்தியின் ஒரு காட்சி. பாபா கூறுகிறார் இது கானல் நீர் போன்ற காட்சியாகும். அது நீர் போன்று வெள்ளியாக தூபத்தில் மின்னுகிறது. மானுக்கு தாகம் ஏற்படுகிறது. அது வேக வேகமாய் ஓடிப் போய் புதைக குழியில் சிக்கிக் கொள்கிறது. பக்தியும் கூட அப்படித்தான். அதில் அனைவருமே சிக்கிக் கொண்டுள்ளனர். அதிலிருந்து வெளியேற குழந்தைகளுக்கு மிகுந்த சிரமம் ஏற்படுகிறது. இதில் தடைகளும் உண்டாகின்றன. ஏனெனில் பாபா பவித்திரமாக்குகிறார். திரௌபதி களும், துரியோதனர்களும் உள்ளனர். நீங்கள் அனைவரும் பார்வதிகள், அமர கதை கேட்டுக் கொண்டிருக்கின்றீர்கள் என்றும் கூறுவர். இது மரண உலகம் இங்கு அகால மரணம் ஏற்பட்டுக் கொண்டிருக்கிறது. நன்றாக இருந்து கொண்டிருக்கும் போதே இதயம் நின்று போய் விடுகிறது. நீங்கள் மருத்துவ மனையில் சென்று புரிய வைக்க முடியும். இங்கு உங்களின் ஆயுள் எவ்வளவு குறைவு? நோய்வாய்ப்படுகிறீர்கள். அங்கு நோய்களே கிடையாது.

பகவானின் வாக்கியம் - தன்னை ஆத்மாக்கள் என உணர்ந்து தந்தையான என்னை நினைவு செய்யுங்கள். பிறர் மீதான மோகத்தை விடுங்கள். உங்கள் பாவ கர்மங்கள் அழியும். காலன் உங்களை கவ்விக் கொள்ள மாட்டான். இந்த தேவதைகளின் ஆயுள் மிக அதிகமாக இருந்ததல்லவா? பிறகு அந்த மிக வயதானவர்கள் எங்கே சென்றார்கள்? புனர் ஜென்மம் எடுத்து, எடுத்து ஆயுள் குறைவாகி விடுகிறது. இது துக்கம், சுகத்தின் விளையாட்டாகும். இதனை எவரும் அறிவதில்லை. கும்ப மேளாக்கள், மகா மகங்கள் எவ்வளவு ஏற்படுகின்றன. மகாமகங்களில் எவ்வளவு பேர் சென்று குளிக்கிறார்கள். ஆனால் நன்மை ஏதுமில்லை. தினமும் நீங்கள் குளிக்கிறீர்கள். நீர் எல்லா இடத்திற்கும் கடலிலிருந்து தான் வருகிறது. அனைத்திலும் சிறந்த நீர் கிணற்றிலிருந்து கிடைக்கிறது. நதிகளில் குப்பைகள் சேருகின்றன. கிணற்றில் நீர் இயற்கையாகவே சுத்தமாக இருக்கிறது.

கிணற்று நீரில் குளிப்பது மிக நன்று. முதலில் இந்தப் பழக்கம் இருந்தது. இப்பொழுது நதிகளில் குளிப்பது பழக்கமாக இருக்கிறது. இப்பொழுது பரமாத்மாவை தாங்கள் வந்து தூய்மைப்படுத்துங்கள் என அழைக்கின்றார்கள். குருநானக் கூட அழுக்குத் துணிகளை தூய்மைப்படுத்துவாயாக என மகிமை செய்திருக்கின்றார். பாபா வந்து அழுக்குத் துணிகளை (ஆத்மாக்களை) தூய்மைப்படுத்துகிறார். இங்கு பாபா ஆத்மாக்களை தூய்மைப்படுத்துகிறார். அவர்கள் ஆத்மாவை நிர்லேப் என நினைக்கின்றார்கள். இது இராவண ராஜ்யம் என பாபா கூறுகிறார். உலகிற்கு இறங்கும் கலையாக உள்ளது. உங்களின் ஏறும் கலையில் அனைவருக்கும் நன்மை பயக்கிறது என மகிமை செய்யப்பட்டுள்ளது அனைவருக்கும் சத்தி ஏற்படுகிறது. ஹே பாபா, உங்கள் மூலம் அனைவருக்கும் நன்மை ஏற்படுகிறது. சத்யுகத்தில் அனைவருக்கும் நன்மை ஏற்படுகிறது. அங்கு அனைவரும் சாந்தியாக இருக்கின்றார்கள்! ஒரே ராஜ்யம் தான். அந்த நேரம் மற்ற அனைவரும் சாந்திதாமத்தில் இருக்கின்றார்கள். இப்பொழுது உலகில் அமைதி வேண்டும் என மக்கள் தலையில் அடித்துக் கொள்கிறார்கள். முன்பு எப்போதாவது அமைதி இருந்ததா, இப்பொழுது கேட்கின்றீர்களே? என அவர்களிடம் கேளுங்கள். இப்பொழுது கலியுகத்திற்கு 40 ஆயிரம் ஆண்டுகள் இருக்கின்றன என அவர்கள் சொல்லிவிட்டனர். மனிதர்கள் காரிருளில் இருக்கின்றார்கள். முழு கல்பத்திற்கும் 5000 ஆண்டுகள் என்பது எங்கே, கலியுகத்திற்கே இன்னும் 40,000 ஆண்டுகள் மீதமிருக்கின்றது என்கின்றனர் அனேக வழிகள் இருக்கின்றன. 84 ஜென்மங்கள் தான் என்ற உண்மையை பாபா கூறுகின்றார். லட்சக்கணக்கான ஆண்டுகள் எனில் மனிதன் மிருகங்களாகவும் பிறக்க முடியும், ஆனால் சட்டமே இல்லை. 84 பிறப்புகளும் மனிதனாகத் தான் பிறக்க முடியும். அதற்கான கணக்கு வழக்குகளையும் பாபா கூறுகின்றார். இந்த ஞானத்தை குழந்தைகளாகிய நீங்கள் தாரணை செய்ய வேண்டும். ரிஷிகள், முனிவர்களும் தெரியாது, தெரியாது எனக் கூறிச் சென்றார்கள். தெரியாது என்றாலே நாஸ்திகள். கண்டிப்பாக யாரேனும் ஆஸ்திகர்களும் இருப்பார்கள். ஆஸ்திகர்கள் தேவதைகள். இராவண ராஜ்யத்தில் இருப்பவர்கள் நாஸ்திகர்கள். ஞானத்தால் நீங்கள் ஆஸ்திகள் ஆகியிருக்கின்றீர்கள். 21 ஜென்மங்களுக்கு ஆஸ்தி கிடைத்து விடுகிறது. பிறகு ஞானத்தின் அவசியம் இருப்பதில்லை. இப்பொழுது புருஷோத்தம சங்கமயுகம் இப்பொழுது உயர்ந்ததிலும் உயர்ந்த ஆத்மாவாக சொர்க்கத்தின் எஜமானன் ஆகிக் கொண்டிருக்கின்றீர்கள். இதில் யார் எந்தளவிற்கு படிக்கின்றீர்களோ, அந்தளவிற்கு உயர்ந்த பதவி அடைவீர்கள். நன்கு படித்தீர்கள்

எனில் உலகின் எஜமானன் ஆவீர்கள். இல்லையேல் பதவி குறைந்து விடும். ஆனால் அந்த ராஜ்யமே சுகத்திற்குரியது. இங்கு துக்கத்திற்குரியது. ஆஸ்திகன் ஆவீர்கள் எனில் சுகத்தின் ராஜ்யம் செய்வீர்கள். பின்பு இராவணன் வந்ததால் நாஸ்திகன் ஆகின்றீர்கள். துக்கம் ஏற்படுகிறது. பாரதம் செல்வந்த நிலையில் இருந்த பொழுது எல்லையற்ற செல்வம் இருந்தது. சோமநாத்தில் எவ்வளவு பெரிய கோயில் கட்டப்பட்டுள்ளது. கோயில் கட்டுவதற்கே இவ்வளவு செலவழித்திருக்கின்றார்கள் எனில் தங்களிடம் எவ்வளவு செல்வம் இருந்திருக்கும். இந்த செல்வம் இவ்வளவும் எங்கிருந்து கிடைத்தது? கடலானது பொக்கிஷங்களை தாம்பூலம், தாம்பூலமாக நிறைத்து கொடுத்தது என சாஸ்திரங்களில் எழுதப்பட்டிருக்கிறது. இப்பொழுது ஞானக்கடல் உங்களுக்கு ரத்தினங்களை தட்டுக்களில் நிறைத்துக் கொடுக்கின்றார். இப்பொழுது உங்கள் பை நிறைந்துக் கொண்டிருக்கிறது. அவர்கள் சங்கரருக்கு முன்னே சென்று பையை நிறையுங்கள் எனக் கூறுகிறார்கள். தந்தையை தெரிந்திருக்கவில்லை. பாபா நமது பையை நிறைத்துக் கொண்டிருக்கின்றார் என்பதை நீங்கள் தெரிந்திருக்கின்றீர்கள். எவ்வளவு யாருக்கு வேண்டுமோ, அவ்வளவு நிறைத்துக் கொள்ளலாம். எவ்வளவு நன்றாகப் படிக்கின்றீர்களோ அவ்வளவு ஸ்காலர்சிப் கிடைக்கும். உயர்ந்ததிலும் உயர்ந்த டபுள் கிரீடாரியாகவே, ஏழைப் பிரஜையாகவோ (அல்லது) வேலைக்காரன், வேலைக்காரியாகவோ விருப்பம்போல ஆகலாம். அனேகர் தந்தையை கைவிட்டுச் சென்று விடுகிறார்கள். இதுவும் நாடகத்தில் அடங்கியிருக்கிறது. பாபா கூறுகிறார் எனக்கு எந்த கவலையும் கிடையாது. நான் எப்போதுமே கவலையற்றவனாக இருக்கின்றேன். அனைவருக்கும் தந்தையாக இருக்கும் சுவாமி, அவரை எஜமானன் என்றும் அழைக்கின்றோம். பாபா கூறுகிறார் நான் உங்களுடைய எல்லையற்ற டீச்சராகவும் இருக்கின்றேன். பக்தி மார்க்கத்தில் அனேக டீச்சர்களிடம் அனேக கல்விகளைப்பயின்றீர்கள். பாபா கற்பிக்கும் படிப்பு மற்ற அனைத்திலிருந்தும் தனிப்பட்டது.. அவர் ஞானக்கடல், அனைத்தும் அறிந்தவர் எனக் கூற முடியாது. நீங்கள் எங்களுக்குள் இருப்பதை தெரிந்திருக்கின்றீர்கள் என கூறுகின்றனர். பாபா கூறுகிறார் எனக்கு எதுவுமே தெரியாது. நான் குழந்தைகளுக்கு படிப்பிப்பதற்காக வருகின்றேன். நீங்கள் ஆத்மாக்கள் உங்கள் சிம்மாசனத்தில் வீற்றிருக்கின்றீர்கள். நானும் இந்த சிம்மாசனத்தில் அமர்ந்திருக்கின்றேன். ஆத்மா மிகச்சிறிய புள்ளி என்பதை யாரும் அறிந்திருக்கவில்லை. ஆகவே பாபா கூறுகிறார் முதலில் தன்னை ஆத்மா என உணருங்கள், பிறகு தந்தையை புரிந்து கொள்வீர்கள். பாபா முதலில் ஆத்மா ஞானத்தைப் புரிய வைக்கின்றார். பின்பு தந்தையின் அறிமுகத்தைக் கொடுக்கின்றார். பக்தியில் சாலிக்கிராம் செய்து பூஜை செய்து பின்னர் அழித்து விடுகிறார்கள். இந்த அனைத்தும் பொம்மை பூஜை என பாபா கூறுகிறார். இந்த விசயங்களை நன்கு புரிந்திருப்பவர்கள் பிறருக்கும் நன்மை செய்கிறார்கள். பாபா கல்யாணகாரி குழந்தைகளும் கல்யாணகாரி ஆக வேண்டும். சிலர் பிறரை புதைக் குழியிலிருந்து காப்பாற்றி தான் மாட்டிக் கொள்கிறார்கள். அபவித்திரமாகி விடுகிறார்கள். செய்த வருமானத்தை இழந்து விடுகிறார்கள். ஆகவே எச்சரிக்கையுடன் இருங்கள் என பாபா கூறுகிறார். காமச்சிதையில் அமர்வதன் மூலம் தான் நீங்கள் கருப்பாகிவிடுகிறீர்கள். நாம் தான் வெண்மையாக இருந்தோம், நாம் தான் கருப்பாகி விட்டோம் என நீங்கள் கூறுகிறீர்கள். நாம் தான் தேவதையாக இருந்தோம். நாம் தான் கீழே இறங்கிவிட்டோம். இல்லையேல் 84 ஜென்மங்கள் எடுப்பது யார். இந்த கணக்கை பாபா புரியவைக்கின்றார். குழந்தைகள் நிறைய உழைக்க வேண்டும். அரைக்கல்பமாக விஷக்கடலில் மூழ்கியவர்களை வெளியேற்றுவது சித்தி வீட்டிற்கு போவது போல் அல்ல. ஒருவேளை யாரேனும் சிறிது ஞானம் அடைந்திருந்தாலும் அது அழிவடையாது. இந்தக் கதையே சத்ய நாராயணன் ஆகுவதற்காக, பிரஜைகளும் உருவாகின்றார்கள். கொஞ்சம் கேட்டுவிட்டு சென்றுவிடுகிறார்கள், மீண்டும் வந்து கேட்டாலும் கேட்கலாம். போக, போக மனிதர்களிடத்தில் வைராக்கியம் ஏற்படும். எப்படி சுடுகாட்டில் இருக்கும் வரை வைராக்கியம் இருக்கின்றது, வெளியே வந்துவிட்டால் வைராக்கியம் நீங்கி விடுகிறது. நீங்களும் புரியவைக்கும் பொழுது நன்று. நன்று எனக் கூறுகிறீர்கள். வெளியே சென்றவுடன் அனைத்தும் மறந்து விடுகிறது. வெளியே சென்றவுடன் மாயை முகத்தைத் திருப்பி விடுகிறது. கோடியில் ஒரு சிலர் உருவாகிறார்கள். ராஜ்யப் பதவி அடைவதில் உழைப்பு தேவையாக இருக்கிறது. எல்லையற்ற தந்தையை எவ்வளவு நினைக்கின்றோம்? என ஒவ்வொருவரும் தன் உள்ளத்தில் தானே கேளுங்கள். தந்தையின் நினைவு மறந்துவிடுகிறது என கூறுகிறார்கள். அஞ்ஞானத்தில் இருந்தபொழுது எப்பொழுதேனும் தந்தையை மறந்துவிட்டேன் எனக் கூறினீர்களா என்ன?

19.03.2009

எத்தனை புயல்கள் வந்தாலும் நீங்கள் அசையக் கூடாது என பாபா கூறுகின்றார். புயல் வரும், ஆனால் கர்மேந்திரியங்கள் மூலம் கர்மத்தை செய்துவிடக்கூடாது. பாபா, மாயை மந்திரம் போட்டுவிட்டது எனக் கூறுகிறார்கள். பாபா கூறுகிறார் இனிமையிலும் இனிமையான குழந்தைகளே, நினைவு செய்தீர்களேயானால் கரை நீங்கிவிடும். ஆத்மாவில் துரு படிந்திருக்கிறது, அது நினைவு மூலம் நீங்கிவிடும். தந்தையும் புள்ளியாக இருக்கின்றார். தந்தையின் நினைவைத் தவிர துரு நீக்குவதற்கு வேறு உபாயமே இல்லை. நன்று.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவு மற்றும் குடும்பாநிங் ஆன்மீக குழந்தைகளுக்கு, ஆன்மீக தந்தையின் நமஸ்தே.

தாரணைக்கான முக்கிய சாரம் :-

- 1) கல்யாணகாரி பாபாவின் குழந்தைகள் நாம். ஆகவே தனக்கும் அனைவருக்கும் நன்மை செய்ய வேண்டும். செய்த வருமானம் அழிந்து போகும் படி எந்த கர்மாவும் செய்யக் கூடாது. இதில் எச்சரிக்கையுடன் இருக்க வேண்டும்.
- 2) நல்லவிதமாக படித்து, ஞான ரத்தினங்களால் தனது பையை நிறைக்க வேண்டும். ஸ்காலர்சிப் பெறுவதற்கு முயற்சி செய்ய வேண்டும். பாபாவிற்கு சமம் கவலையிலிருந்து விடுபட்டு, கவலையற்றவராக இருக்க வேண்டும்.

வரதானம் :- கர்மயோகி ஆகி ஒவ்வொரு எண்ணம், பேச்சு, செயலை சிரேஷ்டமாக்கக் கூடிய நிரந்தர யோகி ஆகுவங்கள் !

கர்மயோகி ஆத்மாவின் ஒவ்வொரு செயலும் யோகயுக்தாக யுக்தியுக்தாக இருக்கும். ஒருவேளை ஏதேனும் செயல் யுக்தியுக்தாக இல்லையெனில், யோகயுக்த நிலை இல்லை என புரிந்து கொள்ளுங்கள். சாதாரண (அல்லது) வீணான செயல் நிகழ்ந்து விட்டால், நிரந்தர யோகி எனக் கூற முடியாது. கர்மயோகி எனில் ஒவ்வொரு வினாடி, ஒவ்வொரு எண்ணம் ஒவ்வொரு பேச்சு சதா சிரேஷ்டமாக இருக்க வேண்டும். சிரேஷ்ட கர்மத்தின் அடையாளம் தானும் திருப்தியுடனிருந்து பிறரையும் திருப்திப் படுத்துதல். அப்படிப்பட்ட ஆத்மா தான் நிரந்தர யோகி ஆகின்றார்கள்.

சலோகன் :- தனக்குப் பிரியமான, உலகிற்குப் பிரியமான மேலும் பிரபுவிற்குப் பிரியமான ஆத்மாதான் வரதானி மூர்த்தி.